

नकली करेंसी के साथ दो गिरफ्तार

हिन्दुस्तान टीम, प्रतापगढ़ - कुंडा Newsrap

Sun, 30 Jan 2022 05:31 PM

जेठवारा। स्थानीय थाने की पुलिस ने शनिवार शाम इलाके के सराय आनादेव स्थित पेट्रोल पंप के पास से दो लोगों को नकली करेंसी के साथ गिरफ्तार किया। इनके पास से 100 के 119 और 200 के चार नकली नोट बरामद हुए। पुलिस दोनों को जेल भेजकर नकली नोट चलाने वाले गिरोह के सरगना की तलाश कर रही है।

जेठवारा थाने के एसआई रवींद्र कुमार यादव शनिवार शाम सराय आनादेव स्थित पेट्रोल पंप के सामने चेकिंग कर रहे थे। संदेह होने पर दो युवकों की तलाशी ली तो उनके पास से 12700 रुपये मिले। इसमें 100 के 119 और 200 के चार नोट थे। नोट नकली होने के शक पर पुलिस उनसे पूछताछ करने लगी। पकड़े गए युवकों ने नोट नकली होने की बात स्वीकार की। पकड़े गए आरोपित लालगंज का देवापुर निवासी अमरपाल मौर्य और कुंडा का पुरानी बाजार निवासी वकील अहमद बताया गया। पुलिस की पूछताछ में आरोपितों ने बताया कि एक अन्य व्यक्ति उन्हें नकली नोट देता है। वह उन्हें 300 रुपये के असली नोट के बजाय एक हजार रुपये नकली नोट के रूप में देता है। वह नकली नोट कहां से लाता है उन्हें इसकी जानकारी नहीं है। एसओ जेठवारा आदित्य सिंह ने बताया कि उनके गिरोह का सरगना अभी नहीं मिला है। उसके मिलने के बाद नकली नोट के कारोबार में और बड़ा खुलासा हो सकता है।

Source: <https://www.livehindustan.com/uttar-pradesh/pratapgarh-kunda/story-two-arrested-with-fake-currency-5696508.html>